



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងការងារ និងបណ្តុះបណ្តាលវិជ្ជាជីវៈ**

លេខ : ..... ០១០ / ..... គ.ប / ស.ណ.ន.ខ.ល  
២០

**សេចក្តីណែនាំ**

**ស្តីពី**

**ការអនុវត្តការទូទាត់សងការឈប់សម្រាកពិសេស**

ក្រសួងការងារ និងបណ្តុះបណ្តាលវិជ្ជាជីវៈ សូមជម្រាបជូនម្ចាស់ ឬនាយករោងចក្រ សហគ្រាស គ្រឹះស្ថាន សមាគមនិយោជក សហជីព និងកម្មករនិយោជិតទាំងអស់ឱ្យបានជ្រាបថា ដើម្បីឱ្យមានភាព ច្បាស់លាស់ក្នុងការកំណត់អំពីរបៀបធ្វើការសង ក្នុងករណីឈប់សម្រាកពិសេស ដូចមានចែងក្នុងជំពូកទី៦ ផ្នែកទី៧ នៃច្បាប់ស្តីពីការងារ និងប្រកាសលេខ២៦៧ សកបយ ចុះថ្ងៃទី១១ ខែតុលា ឆ្នាំ២០០១ ស្តីពី ការឈប់សម្រាកពិសេស ក្រសួងសូមធ្វើការណែនាំថា ការធ្វើការសងអាចអនុវត្តបានតែក្នុងរយៈពេល៩០ថ្ងៃ ក្រោយថ្ងៃឈប់សម្រាកពិសេស។ ការធ្វើការសងត្រូវអនុវត្តក្នុងថ្ងៃធ្វើការធម្មតា និងក្នុងលក្ខខណ្ឌដែលចិរវេលា ធ្វើការសរុបមិនលើសពី ១០ម៉ោង ក្នុងមួយថ្ងៃ ឬលើសពី៥៤ម៉ោង ក្នុងមួយសប្តាហ៍។ មានន័យថា កម្មករនិយោជិតអាចធ្វើការសងបានតែ ៦ម៉ោង ក្នុងមួយសប្តាហ៍ប៉ុណ្ណោះនិងត្រូវទទួលបានប្រាក់ឈ្នួលក្នុង អត្រាប្រាក់ឈ្នួលម៉ោងការងារធម្មតា។ ប្រសិនបើកម្មករនិយោជិតធ្វើការលើសពី ៥៤ម៉ោង ក្នុងមួយសប្តាហ៍ ចិរវេលាដែលលើសនោះ និយោជកត្រូវផ្តល់ប្រាក់ឈ្នួលតាមអត្រាដំឡើង ដែលកំណត់ដោយច្បាប់ស្តីពីការងារ។

ក្រសួងការងារ និងបណ្តុះបណ្តាលវិជ្ជាជីវៈមានក្តីសង្ឃឹមយ៉ាងមុតមាំថា ម្ចាស់ ឬនាយករោងចក្រ សហគ្រាស គ្រឹះស្ថាន សមាគមនិយោជក សហជីព និងកម្មករនិយោជិតទាំងអស់នឹងអនុវត្តតាមខ្លឹមសារសេចក្តីណែនាំនេះ ឱ្យបានត្រឹមត្រូវ និងមានប្រសិទ្ធភាព។

ថ្ងៃ សុក្រ ១៣ ខែ មេសា ឆ្នាំកុរ ឯកស័ក ព.ស.២៥៦៣  
ធ្វើនៅរាជធានីភ្នំពេញ ថ្ងៃទី ២១ ខែ កុម្ភៈ ឆ្នាំ២០២០



**អ៊ិត សំហេង**

- កន្លែងទទួល :**
- ទីស្តីការគណៈរដ្ឋមន្ត្រី
  - ខុទ្ទកាល័យសម្តេចតេជោ នាយករដ្ឋមន្ត្រី
  - ខុទ្ទកាល័យសម្តេច ឯកឧត្តម ណេកជំទាវ ឧបនាយករដ្ឋមន្ត្រី
  - ក្រសួង ស្ថាប័នពាក់ព័ន្ធ  
  "ដើម្បីជូនជ្រាប"
  - មន្ទីរការងារ និងបណ្តុះបណ្តាលវិជ្ជាជីវៈរាជធានី ខេត្ត
  - សហជីព និងសមាគមនិយោជកគ្រប់លំដាប់ថ្នាក់  
  "ដើម្បីអនុវត្ត"
  - ឯកសារ កាលប្បវត្តិ